

14 -ാം കേരള നിയമസഭ
2021 ജനുവരി 12, ചൊവ്വ
നക്ഷത്രചിഹ്നമിട്ട ചോദ്യങ്ങൾ
[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി
ക്ഷേത്രവും സിവിൽ സപ്ലൈസും വകുപ്പുമന്ത്രി
ഇറുമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

അഴിമതികേസുകളിലെ അന്വേഷണം

- *1 **ശ്രീ.ഡി.കെ.മുരളി**
ശ്രീ. എം. സ്വരാജ്
ശ്രീ. മുരളി പെരുമ്പള്ളി
ശ്രീ . കെ . വി . വിജയദാസ്: താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?
- (എ) നിലവിലെ നിയമസഭാംഗങ്ങളിൽ ആർക്കെല്ലാമെതിരെ അഴിമതികേസുകളും വഞ്ചനാ കേസുകളും രജിസ്റ്റർ ചെയ്തിട്ടുണ്ട്; കേസുകളുടെ അന്വേഷണ പുരോഗതി അറിയിക്കാമോ;
- (ബി) സംസ്ഥാനത്തെ ഒരു പ്രമുഖ ബാറൂടമ കഴിഞ്ഞ സർക്കാരിന്റെ കാലത്ത് ബാർ ലൈസൻസ് ഫീസ് കൂട്ടാതിരിക്കാൻ അന്നത്തെ കെ.പി.സി.സി. പ്രസിഡന്റ് ആയിരുന്ന ഇപ്പോഴത്തെ പ്രതിപക്ഷ നേതാവിന് കൈക്കൂലി നൽകിയെന്ന പുതിയ വെളിപ്പെടുത്തലിന്റെ അടിസ്ഥാനത്തിൽ അന്വേഷണം നടത്താൻ നടപടി സ്വീകരിച്ചിട്ടുണ്ടോ; പ്രതിപക്ഷ നേതാവ് അദ്ദേഹത്തിനെതിരെ അന്വേഷണം നടത്തരുതെന്ന് ആവശ്യപ്പെട്ടുകൊണ്ട് ഗവർണ്ണറെ സമീപിച്ചിരുന്നുവെന്ന വാർത്ത ശ്രദ്ധയിൽപ്പെട്ടിട്ടുണ്ടോ;
- (സി) ലൈഫ് മിഷന്റെ കീഴിലുള്ള ഒരു ഫ്ലാറ്റ് നിർമ്മാണത്തിൽ വിദേശ

സഹായം ലഭ്യമാക്കിയതിനെതിരെ ആരോപണമുന്നയിച്ച പഠവൂർ എം.എൽ.എ. ലബ്ബ് മീറ്റ് നടത്തി വിദേശ പണം സ്വീകരിച്ചുവെന്ന വാർത്തയുടെ അടിസ്ഥാനത്തിൽ കേസെടുത്ത് അന്വേഷണം നടത്തുമോ;

(ഡി) തൃക്കാക്കര എം.എൽ.എ. കള്ളപ്പണ ഇടപാടിനു കൂട്ടുനിന്നെന്ന പരാതിയിൽ ഏതെങ്കിലും കേന്ദ്ര ഏജൻസി അന്വേഷണം ഏറ്റെടുത്തതായി അറിയാമോ; സംസ്ഥാന സർക്കാർ ഇക്കാര്യത്തിൽ അന്വേഷണം നടത്തുമോ?

പുതിയ കാർഷിക നിയമങ്ങൾ

*2 ശ്രീ. ബി .സത്യൻ
 ശ്രീ. എസ്. രാജേന്ദ്രൻ
 ശ്രീ. കെ. ജെ. മാക്സി

ശ്രീ ഒ . ആർ. കേള : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

(എ) വൻകിട വ്യാപാര കുത്തകകളുടെ താല്പര്യർത്ഥം ഏകപക്ഷീയവും ഫെഡറൽ തത്വങ്ങൾക്ക് വിരുദ്ധവുമായി രാജ്യത്തെ പകുതിയോളം പേരുടെ ജീവനോപാധിയായ കാർഷിക മേഖലയെ ദുർബലപ്പെടുത്തുന്ന തരത്തിൽ കേന്ദ്ര സർക്കാർ പുതുതായി കൊണ്ടുവന്ന കാർഷിക നിയമങ്ങളെയും അവശ്യവസ്തു നിയമ ഭേദഗതിയെയും കുറിച്ച് സംസ്ഥാന സർക്കാർ നിലപാട് വ്യക്തമാക്കിയിട്ടുണ്ടോയെന്ന് അറിയിക്കാമോ;

(ബി) പ്രസ്തുത നിയമങ്ങൾ പിൻവലിക്കാൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോയെന്ന് വ്യക്തമാക്കാമോ;

(സി) നീതിയുക്തമായ ആവശ്യം ഉയർത്തിയുള്ള കർഷക പ്രക്ഷോഭത്തെ ദുർബലപ്പെടുത്താൻ കേന്ദ്രസർക്കാർ ശ്രമിക്കുന്നെന്നും അടിക്കടി കർഷക വിരുദ്ധനടപടികൾ കൈക്കൊള്ളുന്നുവെന്നും ആക്ഷേപിക്കപ്പെടുന്ന സാഹചര്യത്തിൽ സംസ്ഥാനത്തെ കർഷകരുൾപ്പെടെയുള്ള പാവപ്പെട്ടവരെ കേന്ദ്ര സർക്കാരിന്റെ നയങ്ങളും മഹാമാരിയും ഏല്പിച്ച ആഘാതത്തിൽ നിന്നും കരകയറ്റാൻ നടപ്പിലാക്കിയ ക്ഷേമ പദ്ധതികളുടെയും രണ്ട് നൂറുദിന കർമ്മ പരിപാടികളുടെയും അടിസ്ഥാന കാഴ്ചപ്പാട് വിശദമാക്കാമോ?

സ്പ്രിംക്ലർ കമ്പനിയുമായി ഉണ്ടാക്കിയ കരാർ

***3 കെ എം ഷാജി**

പ്രൊഫ . ആബിദ് ഹുസൈൻ തങ്ങൾ

ശ്രീ .കെ .എൻ .എ. വാദർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) സ്പ്രിംക്ലർ കമ്പനിയുമായി ഉണ്ടാക്കിയ കരാർ സംബന്ധിച്ച് പരിശോധന നടത്താൻ നിയോഗിച്ച മാധവൻ നമ്പ്യാർ കമ്മീഷൻ റിപ്പോർട്ട് പ്രസിദ്ധീകരിച്ചിട്ടുണ്ടോ;
- (ബി) ഈ വിഷയത്തിൽ വീണ്ടും അന്വേഷണം നടത്താൻ തീരുമാനിച്ചിട്ടുണ്ടോ;
- (സി) ഒരു വിദേശ കമ്പനിയുമായി കരാർ ഉണ്ടാക്കുമ്പോൾ പാലിക്കേണ്ട അടിസ്ഥാന നിയമങ്ങളും ചട്ടങ്ങളും പാലിക്കുന്നതിൽ വീഴ്ച വരുത്തിയതായി മാധവൻ നമ്പ്യാർ കമ്മീഷൻ റിപ്പോർട്ടിൽ കണ്ടെത്തിയിട്ടുണ്ടോ; വിശദാംശം അറിയിക്കുമോ?

സ്പ്രിംക്ലർ കമ്പനിയുമായുള്ള കരാർ

***4 ശ്രീ . എം . വിൻസെൻറ്**

ശ്രീ. കെ. എസ്. ശബരീനാഥൻ

ശ്രീ. പി. ടി. തോമസ്

ശ്രീ . എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) സംസ്ഥാന സർക്കാർ കോവിഡ് പ്രതിരോധത്തിന്റെ ഭാഗമായി സ്പ്രിംക്ലർ എന്ന അമേരിക്കൻ കമ്പനിയുമായി ഡേറ്റ അനാലിസിസിനായി കരാറിൽ ഒപ്പ് വച്ചിരുന്നോ;
- (ബി) പ്രസ്തുത കരാറിൽ ഒപ്പിടുന്നതിന് മുമ്പ് തന്നെ കോവിഡ് 19മായി ബന്ധപ്പെട്ട് നിരീക്ഷണത്തിൽ ഉള്ളവരുടെയും രോഗികളുടെയും പേരുവിവരങ്ങളും ആരോഗ്യ വിവരങ്ങളും പ്രസ്തുത കമ്പനിക്ക് കൈമാറിയിട്ടുണ്ടോ;
- (സി) കൈമാറുന്ന ഡേറ്റ സംബന്ധിച്ച നോൺ ഡിസ്ക്ലോഷർ എഗ്രിമെന്റ് പ്രസ്തുത കമ്പനിയുമായി ഒപ്പ് വച്ചത് എന്നാണ്; പ്രതിപക്ഷ നേതാവ് ഇത് സംബന്ധിച്ച് ആക്ഷേപം പുറത്ത് കൊണ്ടുവന്നതിന് ശേഷമാണോ ഈ എഗ്രിമെന്റ് ഒപ്പ് വച്ചതെന്ന് വെളിപ്പെടുത്തുമോ;

- (ഡി) കൈമാറുന്ന ഡേറ്റ ഇന്ത്യയിലെ സെർവറുകളിൽ സൂക്ഷിക്കും എന്നത് സംബന്ധിച്ച് രേഖാമൂലമുള്ള ഉറപ്പ് കമ്പനിയിൽ നിന്നും വാങ്ങിയത് ഇത് സംബന്ധിച്ച ആക്ഷേപം വന്നതിന് ശേഷമായിരുന്നോ;
- (ഇ) സംസ്ഥാനത്തെ സി-ഡിറ്റ് പോലുള്ള സ്ഥാപനങ്ങൾക്ക് ഇത്തരം ഡേറ്റ കൈകാര്യം ചെയ്യുന്നതിന് പരിചയമുള്ളപ്പോൾ അവർക്ക് ചുമതല നൽകാതെ ഒരു അമേരിക്കൻ കമ്പനിക്ക് ഈ കരാർ നൽകിയത് ഏതൊക്കെ തലത്തിലെ ആലോചനക്ക് ശേഷമാണെന്ന് അറിയിക്കാമോ;
- (എഫ്) സംസ്ഥാനത്ത് കോവിഡ് വ്യാപനം നിയന്ത്രിക്കുന്നതിന് സ്പ്രിംഗ്ലർ കമ്പനിയുടെ സോഫ്റ്റ് വെയർ എപ്രകാരം സഹായകമായെന്ന് വെളിപ്പെടുത്തുമോ?

അഖിലേന്ത്യാ സർവീസ് കൺഫർ ചെയ്യുന്നതിനുള്ള മാനദണ്ഡങ്ങൾ

- *5 **ശ്രീ. പി. സി. ജോർജ്**: താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?
 - (എ) കേരള ഭരണ സർവീസ് നിലവിൽ വന്ന സാഹചര്യത്തിൽ സംസ്ഥാന ജീവനക്കാർക്ക് അഖിലേന്ത്യാ സർവീസ് കൺഫർ ചെയ്യുന്നതിനുള്ള മാനദണ്ഡങ്ങളിൽ എന്തെങ്കിലും മാറ്റങ്ങൾ വരുത്തിയിട്ടുണ്ടോ; ഉണ്ടെങ്കിൽ എന്തെല്ലാം മാറ്റങ്ങളാണ് വരുത്തിയിട്ടുള്ളത്;
 - (ബി) ഇല്ലെങ്കിൽ കാര്യം കാര്യമായി മാറ്റം വരുത്താൻ ആലോചിക്കുന്നുണ്ടോ; വിശദമാക്കാമോ?

കോവിഡ് ചികിത്സ സംവിധാനങ്ങൾ

- *6 **ശ്രീമതി യു. പ്രതിഭ**
ശ്രീ. സജി ചെറിയാൻ
ശ്രീ .സി .കെ .ശശീന്ദ്രൻ
ശ്രീ. രാജു എബ്രഹാം : താഴെ കാണുന്ന ചോദ്യങ്ങൾക്കു ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി പറയാമോ?
 - (എ) കോവിഡ് വ്യാപനം തടയാൻ ആദ്യഘട്ടത്തിൽ സമ്പൂർണ്ണ വിജയം കൈവരിച്ച സർക്കാർ പിന്നീട് ചില കോണുകളിൽ നിന്നുണ്ടായ

ദുരൂപദിഷ്ട നീക്കത്തിന്റെ ഫലമായി രോഗവ്യാപനം ഏറിയപ്പോഴും മരണനിരക്ക് പരിമിതപ്പെടുത്താൻ നടത്തിയ പ്രവർത്തനങ്ങളും അതിന്റെ ഫലവും വിശദമാക്കാമോ; രോഗപ്രതിരോധത്തിനായി നടത്തിയ പ്രവർത്തനങ്ങൾ അറിയിക്കാമോ;

(ബി) കോവിഡ് പരിശോധനയ്ക്കും രോഗികളുടെ ചികിത്സയ്ക്കും സർക്കാർ ഏർപ്പെടുത്തിയ സൗകര്യങ്ങളും സജ്ജീകരണങ്ങളും പുതുതായി നിയമിച്ച ജീവനക്കാരുടെ എണ്ണം ഉൾപ്പെടെ വിശദമാക്കാമോ; ആരോഗ്യ പ്രവർത്തകരുടെ സുരക്ഷയ്ക്ക് പ്രത്യേക കരുതൽ ഏർപ്പെടുത്തിയിട്ടുണ്ടോ;

(സി) രാജ്യത്തിന്റെ മറ്റു ഭാഗങ്ങളിൽ നിന്നു വ്യത്യസ്തമായി ചികിത്സയും പരിശോധനയും സംസ്ഥാനത്ത് സൗജന്യമാക്കിയിട്ടുണ്ടോ എന്നറിയിക്കാമോ?

കോവിഡ് കാലത്ത് ഭക്ഷ്യവകുപ്പിന്റെ നേതൃത്വത്തിൽ നടത്തിയ പ്രവർത്തനം

*7 ശ്രീ യു. ആർ. പ്രദീപ്
 ശ്രീ. ആർ.രാജേഷ്
 ശ്രീ . എം . മുകേഷ്

ശ്രീ. ജെയിംസ് മാത്യു : താഴെ കാണുന്ന ചോദ്യങ്ങൾക്കു ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി പറയാമോ?

(എ) സംസ്ഥാനത്തു് ഒരാളും പട്ടിണികിടക്കരുത് എന്ന പ്രഖ്യാപിത ലക്ഷ്യം നേടാൻ കോവിഡ് ദുരിത കാലത്ത് ഭക്ഷ്യവകുപ്പിന്റെ നേതൃത്വത്തിൽ നടത്തിയ പ്രവർത്തനം വിശദമാക്കാമോ;

(ബി) അടച്ചു പൂട്ടൽ കാലത്ത് 11 സംസ്ഥാനങ്ങളിലെ 45 ശതമാനം ആളുകൾ കടം വാങ്ങി ഭക്ഷണം കഴിക്കാൻ വഴി കണ്ടെത്തേണ്ടി വന്ന സ്ഥിതി സംസ്ഥാനത്തുണ്ടാകില്ലെന്ന് ഉറപ്പുവരുത്താൻ സംസ്ഥാന സർക്കാർ ഇടപെടൽ നടത്തിയപ്പോൾ സംസ്ഥാനത്തെ പ്രതിപക്ഷ രാഷ്ട്രീയ പാർട്ടികൾ സൗജന്യ റേഷൻ വിതരണം തടയാൻ ശ്രമം നടത്തിയിരുന്നോ; വിശദമാക്കാമോ;

(സി) സംസ്ഥാന സർക്കാർ പ്രഖ്യാപിച്ച സഹായങ്ങൾ ഒരാൾക്കും നഷ്ടപ്പെടാതിരിക്കാൻ റേഷൻ കാർഡില്ലാത്തവർക്ക് അത് അടിയന്തരമായി നൽകാൻ വേണ്ട നടപടിയെടുത്തിരുന്നോ;

(ഡി) റേഷൻ കടകളിലൂടെയും സപ്ലൈകോ വഴിയും വിതരണം ചെയ്യുന്ന

സാധനങ്ങളുടെ ഗുണനിലവാരം ഉറപ്പുവരുത്താൻ കൈക്കൊണ്ട നടപടികൾ അറിയിക്കാമോ?

മുൻസർക്കാരിന്റെ പ്രവർത്തനം സംബന്ധിച്ച കേസുകൾ

*8 ശ്രീ . കാരാട്ട് റസാഖ്

ശ്രീ എ. എൻ. ഷംസീർ

ശ്രീ . ജോർജ് എം .തോമസ്

ശ്രീ . വി കെ പ്രശാന്ത് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

(എ) മുൻസർക്കാരിലെ (2011-16) ഏതെല്ലാം മന്ത്രിമാർക്കെതിരെ വിജിലൻസ് കേസുകൾ രജിസ്റ്റർ ചെയ്തിരുന്നു; ആ കേസുകളുടെ നിലവിലെ സ്ഥിതി അറിയിക്കാമോ;

(ബി) മുൻ മുഖ്യമന്ത്രി, ഇപ്പോഴത്തെ പ്രതിപക്ഷ നേതാവ് തുടങ്ങിയവർ ഉൾപ്പെട്ട ട്രാവൻകൂർ ടൈറ്റാനിയം അഴിമതി കേസ് അന്വേഷണം ഏറ്റെടുക്കാൻ സി.ബി.ഐ. തയ്യാറായിട്ടുണ്ടോ; അന്താരാഷ്ട്ര ബന്ധമുള്ള കേസ് ഏറ്റെടുക്കാത്തതിന് ആധാരമായി പറഞ്ഞിരിക്കുന്ന കാര്യങ്ങൾ അറിയിക്കാമോ;

(സി) സോളാർ അഴിമതി അന്വേഷിച്ച കമ്മീഷൻ റിപ്പോർട്ടിന്റെയടിസ്ഥാനത്തിൽ തുടർനടപടിയെടുക്കുമോ;

(ഡി) മുൻസർക്കാരിന്റെ കാലത്തെ പാലാരിവട്ടം പാലം അഴിമതി സംബന്ധിച്ച കേസിൽ ആരെല്ലാം അറസ്റ്റിലായിട്ടുണ്ടെന്ന് അറിയിക്കാമോ;

(ഇ) ഇത്തരം അഴിമതികൾ വെളിപ്പെടുത്തിന്റെ പശ്ചാത്തലത്തിൽ മുൻസർക്കാരിന്റെ അവസാനകാലത്ത് എടുത്ത നടപടികൾ അഴിമതിപൂർണ്ണമായിരുന്നെന്ന് ആരോപണം അന്വേഷിക്കുന്ന കാര്യം പരിശോധിക്കുമോ?

കേന്ദ്ര അന്വേഷണ ഏജൻസികളുടെ കടന്നുകയറ്റം

*9 ശ്രീ. ഇ കെ വിജയൻ

ശ്രീ. സി. ദിവാകരൻ

ശ്രീ. കെ. രാജൻ

ശ്രീ. വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) ഭരണനിർവ്വഹണ മേന്മയിൽ രാജ്യത്ത് ഒന്നാമതെത്തിയ കേരള സർക്കാരിനെ തടയുന്നതിനും അട്ടിമറിക്കുന്നതിനും ആസൂത്രിതശ്രമങ്ങൾ നടക്കുന്നുണ്ടോ; വിശദമാക്കുമോ;
- (ബി) അന്വേഷണത്തിൽ സ്വീകരിക്കേണ്ട പ്രൊഫഷണൽ മാനദണ്ഡങ്ങളും സമീപനവും മറന്നുകൊണ്ട് കേന്ദ്ര അന്വേഷണ ഏജൻസികൾ കേന്ദ്രം ഭരിക്കുന്ന രാഷ്ട്രീയ നേതൃത്വത്തിന്റെ ചട്ടകങ്ങളായി മാറുന്നതായി കരുതുന്നുണ്ടോ; വ്യക്തമാക്കുമോ;
- (സി) കേന്ദ്ര അന്വേഷണ ഏജൻസികൾ സർക്കാരിന്റെ ഭരണ നിർവ്വഹണത്തിലേക്ക് കടന്നുകയറുന്നുണ്ടോ; വ്യക്തമാക്കുമോ;
- (ഡി) സംസ്ഥാന സർക്കാരിന്റെ നയങ്ങളും അവയുടെ നടത്തിപ്പും പരിശോധിക്കുന്നതിന് കേന്ദ്ര ഏജൻസികൾക്ക് അധികാരമുണ്ടോ; വ്യക്തമാക്കുമോ;
- (ഇ) സാധാരണക്കാർക്ക് കുറഞ്ഞ നിരക്കിൽ ഇന്റർനെറ്റ് സൗകര്യം ലഭ്യമാക്കുന്നതിനുള്ള കെ-ഫോൺ പദ്ധതി ചില വൻകിട കോർപ്പറേറ്റുകൾക്ക് വേണ്ടി അട്ടിമറിക്കുന്നതിനുള്ള ശ്രമങ്ങൾ നടക്കുന്നതായി കരുതുന്നുണ്ടോ എന്നറിയിക്കാമോ?

സപ്ലൈകോ മുഖേന ആവിഷ്കരിച്ച പദ്ധതികൾ

- *10 ശ്രീ ഒ . ആർ. കേളു
 ശ്രീ. രാജ എബ്രഹാം
 ശ്രീ. എസ്. രാജേന്ദ്രൻ
 ശ്രീ. വി.ജോയി : താഴെ കാണുന്ന ചോദ്യങ്ങൾക്കു ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി പറയാമോ?
- (എ) ഈ സർക്കാർ അധികാരത്തിൽ വന്നശേഷം പൊതുവിപണിയിലെ വിലക്കയറ്റം പിടിച്ചുനിർത്തുന്നതിനായി സപ്ലൈകോ മുഖേന ആവിഷ്കരിച്ച പദ്ധതികൾ എന്തൊക്കെയാണെന്ന് വിശദമാക്കാമോ;
 - (ബി) വിപണി ഇടപെടലിനായി ഈ സർക്കാർ എത്ര തുകയാണ് ചെലവഴിച്ചിട്ടുള്ളതെന്ന് അറിയിക്കാമോ;
 - (സി) സപ്ലൈകോയുടെ യൂണിറ്റുകൾ എല്ലാ പഞ്ചായത്തുകളിലും ആരംഭിച്ചിട്ടുണ്ടോ;
 - (ഡി) സപ്ലൈകോയുടെ വില്പനശാലകളിൽ നിന്നും ഓർഡർ അനുസരിച്ച് വീടുകളിൽ സാധനങ്ങൾ എത്തിച്ച് കൊടുക്കുന്ന പദ്ധതി

ആരംഭിച്ചിട്ടുണ്ടോ; വിശദാംശം നൽകുമോ;

(ഇ) മെഡിക്കൽ സ്റ്റോറുകൾ കൂടുതൽ പ്രദേശങ്ങളിൽ ആരംഭിക്കാൻ സപ്ലൈകോ നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ?

അന്വേഷണ ഏജൻസികളെ വഴിതെറ്റിക്കാനുള്ള ശ്രമം

*11 ശ്രീ റ്റി . വി. രാജേഷ്

ശ്രീ . എം. നൗഷാദ്

ശ്രീ . കെ .ഡി .പ്രസേനൻ

ശ്രീ. കെ ദാസൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

(എ) സ്വർണ്ണക്കള്ളക്കടത്ത് കേസിൽ അന്വേഷണ ഏജൻസികളെ വഴിതെറ്റിക്കാനായി കേന്ദ്രവിദേശകാര്യ സഹമന്ത്രി നിരവധി തവണ തന്റെ അധികാര പരിധി ലംഘിച്ചുകൊണ്ട് പരസ്യമായി ഇടപെട്ടു എന്ന ആക്ഷേപം പരിശോധിക്കാൻ തയ്യാറാകുമോ;

(ബി) കോവിഡ് ഉൾപ്പെടെയുള്ള ദുരിതകാലത്ത് സംസ്ഥാന സർക്കാരിന്റെ പ്രവർത്തനങ്ങളെ ദുർബലപ്പെടുത്താൻ ശ്രമിച്ച കേന്ദ്രവിദേശകാര്യ സഹമന്ത്രിയുടെ പ്രവർത്തനത്തെക്കുറിച്ച് പ്രധാനമന്ത്രിയെ ധരിപ്പിക്കുന്ന കാര്യം പരിഗണിക്കുമോ;

(സി) കോവിഡ് ചികിത്സ സൗജന്യമായി നൽകുന്ന സംസ്ഥാനത്ത് കോവിഡ് വാക്സിനും സൗജന്യമായിരിക്കുമെന്ന സർക്കാരിന്റെ നിലപാടിനെ പ്രതിപക്ഷ കക്ഷികൾ വിമർശിച്ചിരുന്നോ; ഇത്തരത്തിൽ കേന്ദ്ര വിദേശകാര്യ സഹമന്ത്രിയും ഫെഡറൽ തത്വങ്ങളെ അവഹേളിക്കുന്ന രീതിയിൽ നിരന്തരവാദപരമായ പ്രസ്താവന നടത്തിയത് ശ്രദ്ധയിൽപ്പെട്ടിരുന്നോ;

(ഡി) കോവിഡ് വാക്സിൻ വിതരണം ചെയ്യുന്ന കാര്യത്തിൽ സർക്കാരിന്റെ നിലപാട് വ്യക്തമാക്കാമോ?

കേരള പോലീസ് നിയമ ഭേദഗതി ഓർഡിനൻസ്

*12 ശ്രീ. വി .ഡി. സതീശൻ

ശ്രീ . വി. ടി. ബൽറാം

ശ്രീ. കെ. എസ്. ശബരീനാഥൻ

ശ്രീ . കെ. സി . ജോസഫ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) സംസ്ഥാനത്ത് മാധ്യമങ്ങളെ നിയന്ത്രിക്കുന്നതിന് കേരള പോലീസ് നിയമത്തിൽ ഭേദഗതി വരുത്തി ഓർഡിനൻസ് പുറപ്പെടുവിച്ചിരുന്നോ;
- (ബി) എങ്കിൽ അപ്രകാരം ഒരു ഓർഡിനൻസ് പുറപ്പെടുവിക്കുന്നതിന് ഗവർണ്ണറോട് ശുപാർശ ചെയ്യുവാനുണ്ടായ അടിയന്തര സാഹചര്യം എന്തായിരുന്നുവെന്ന് വിശദമാക്കുമോ;
- (സി) പ്രസ്തുത ഓർഡിനൻസ് പുറത്തിറക്കി നാലുദിവസത്തിനുള്ളിൽ അത് പിൻവലിക്കുകയുണ്ടായോ; എങ്കിൽ അതിനുള്ള കാരണം വ്യക്തമാക്കുമോ;
- (ഡി) മാധ്യമ സ്വാതന്ത്ര്യത്തിന് കടിഞ്ഞാണിടുന്ന ഇത്തരം ഒരു ഓർഡിനൻസ് പുറപ്പെടുവിക്കുകയും നാല് ദിവസത്തിനകം അത് പിൻവലിക്കുകയും ചെയ്ത നടപടി മുഖ്യമന്ത്രിയുടെ പോലീസ് ഉപദേശകന് വന്ന വീഴ്ചയായി സർക്കാർ കരുതുന്നുണ്ടോ എന്നറിയിക്കാമോ?

വിശപ്പ് രഹിത കേരളം പദ്ധതി

*13 ശ്രീ . ജി .എസ് .ജയലാൽ

ശ്രീ . മുല്ലക്കര രത്നാകരൻ

ശ്രീ. ഇ. ടി. ടൈസൺ മാസ്റ്റർ

ശ്രീ. വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്കു ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി പറയാമോ?

- (എ) 'വിശപ്പ് രഹിത കേരളം' പദ്ധതി നിലവിൽ എവിടെയൊക്കെ നടപ്പാക്കുന്നുണ്ടെന്നറിയിക്കുമോ;
- (ബി) ഈ പദ്ധതി കേരളം മുഴുവൻ വ്യാപിപ്പിക്കുവാൻ ആലോചിക്കുന്നുണ്ടോ; വ്യക്തമാക്കുമോ;
- (സി) സംസ്ഥാനത്ത് എവിടെയൊക്കെ മൊബൈൽ റേഷൻ കടകൾ പ്രവർത്തിക്കുന്നുവെന്ന് വ്യക്തമാക്കുമോ;
- (ഡി) മൊബൈൽ റേഷൻ കടകൾ എല്ലാ ജില്ലകളിലേക്കും വ്യാപിപ്പിക്കുവാൻ ഉദ്ദേശ്യമുണ്ടോ;
- (ഇ) പട്ടിക വർഗ്ഗ വിഭാഗങ്ങൾ താമസിക്കുന്ന മേഖലകളിൽ മൊബൈൽ റേഷൻകടകൾ പ്രവർത്തിക്കുന്നുണ്ടോയെന്ന് വ്യക്തമാക്കുമോ?

നൂറ്റിന കർമ്മ പദ്ധതി

***14 ശ്രീ. എ . പി . അനീൽ കുമാർ**

ശ്രീ. അനീൽ അക്കര

ശ്രീ. ടി. ജെ. വിനോദ്

ശ്രീ. വി. പി. സജീന്ദ്രൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) നൂറ്റിന കർമ്മ പദ്ധതിയുടെ തുടർച്ചയായി രണ്ടാം ഘട്ട നൂറ്റിന പദ്ധതികൾ പ്രഖ്യാപിച്ചിട്ടുണ്ടോ; ഏതൊക്കെ പുതിയ പദ്ധതികളാണ് ഇതിൽ ഉൾക്കൊള്ളിച്ചിട്ടുള്ളതെന്ന് വ്യക്തമാക്കുമോ;
- (ബി) 2020 ആഗസ്റ്റിൽ പ്രഖ്യാപിച്ച ആദ്യ നൂറ്റിന പദ്ധതികൾ സമയബന്ധിതമായി പൂർത്തീകരിക്കുവാൻ സാധിച്ചിട്ടുണ്ടോ; ഇല്ലെങ്കിൽ എന്തുകൊണ്ടെന്ന് അറിയിക്കുമോ;
- (സി) ഇപ്പോൾ പ്രഖ്യാപിച്ചിട്ടുള്ള പുതിയ പദ്ധതികൾക്ക് ആവശ്യമായ പണം എപ്രകാരം കണ്ടെത്തുവാനാണ് ഉദ്ദേശിക്കുന്നത്; വ്യക്തമാക്കാമോ;
- (ഡി) സംസ്ഥാനം ദൈനംദിന കാര്യങ്ങൾക്ക് പോലും കടം എടുക്കേണ്ട സ്ഥിതിയിൽ നിൽക്കുമ്പോൾ വിഭവസമാഹരണം സംബന്ധിച്ച് യാതൊന്നും പറയാതെ പുതിയ പദ്ധതികൾ പ്രഖ്യാപിക്കുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ?

സൗജന്യ റേഷനും ഭക്ഷ്യകിറ്റും

***15 ശ്രീ ഐ. ബി. സതീഷ്**

ശ്രീ. സി. കൃഷ്ണൻ

ശ്രീ. പുരുഷൻ കടലുണ്ടി

ശ്രീ. ബി. ഡി. ദേവസ്സി : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) ലോക്ഡൗൺ കാലത്തും അതിനുശേഷവും സംസ്ഥാനത്തെ ജനങ്ങൾ നേരിടുന്ന ദുരിതം കുറയ്ക്കാനായി സൗജന്യ റേഷനും ഭക്ഷ്യകിറ്റുകളും നൽകുന്നതിനും ഭക്ഷ്യ വസ്തുക്കളുടെ വില നിയന്ത്രിക്കുന്നതിനും സംസ്ഥാന സർക്കാർ നടത്തിയ പ്രവർത്തനം വിശദമാക്കാമോ;
- (ബി) ജനപ്രതിനിധികളുടെയടക്കം നേതൃത്വത്തിൽ പ്രതിപക്ഷം നടത്തിയ

സമരം വഴി കോവിഡ് വ്യാപനം അനിയന്ത്രിതമായതായി വിലയിരുത്തിയിരുന്നോ; ഇവർക്കെതിരെ സാംക്രമിക രോഗ നിയന്ത്രണ നിയമപ്രകാരം കേസെടുത്തിട്ടുണ്ടോ; ഇല്ലെങ്കിൽ അതിന് നടപടിയെടുക്കുമോ;

(സി) ജനങ്ങൾക്ക് സൗജന്യ റേഷൻ നൽകി വരുന്നതിനെതിരെ സംസ്ഥാനത്തെ പ്രതിപക്ഷ കക്ഷികളും കേന്ദ്രം ഭരിക്കുന്ന കക്ഷിയും എതിർപ്പ് ഉയർത്തിയിരുന്നോ;

(ഡി) സംസ്ഥാന സർക്കാർ സൗജന്യ റേഷനും ഭക്ഷ്യകിറ്റ് വിതരണത്തിനുമായി ചെലവഴിച്ച തുകയെത്രയെന്ന് കണക്കാക്കിയിട്ടുണ്ടോ; എങ്കിൽ വിശദമാക്കാമോ?

പുതിയ കാർഷിക നിയമങ്ങൾ

*16 ശ്രീ . എൽദോസ് പി. കുനപ്പിള്ളിൽ

ശ്രീ . കെ. സി . ജോസഫ്

ശ്രീ. റോജി എം. ജോൺ

ശ്രീ. അനിൽ അക്കര : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

(എ) കേന്ദ്ര സർക്കാർ കൊണ്ടുവന്ന കാർഷിക നിയമങ്ങൾ സംസ്ഥാനത്ത് നടപ്പിലാക്കുന്നതിനുള്ള വിജ്ഞാപനം ഇറക്കുന്നതിനും ആവശ്യമായ പ്രചരണം നടത്തുന്നതിനും കേന്ദ്ര സർക്കാർ സംസ്ഥാന സർക്കാരിനോട് ആവശ്യപ്പെട്ടിട്ടുണ്ടോ;

(ബി) പ്രസ്തുത നിയമങ്ങൾ സംസ്ഥാനത്ത് നടപ്പിലാക്കേണ്ട എന്ന് സർക്കാർ തീരുമാനിച്ചിട്ടുണ്ടോ; എങ്കിൽ ഈ തീരുമാനം കേന്ദ്ര സർക്കാരിനെ രേഖാമൂലം അറിയിച്ചിട്ടുണ്ടോ;

(സി) The Farmers (Empowerment and Protection) Agreement on Price Assurance and Farm Services Act 2020, Farmers Produce Trade and Commerce (Promotion and Facilitation) Act 2020, Essential Commodities (Amendment) Act 2020 എന്നീ നിയമങ്ങൾ സംസ്ഥാനത്തെ കർഷകരെ എപ്രകാരം ബാധിക്കുമെന്ന് പരിശോധിച്ചിട്ടുണ്ടോ; വിശദമാക്കുമോ;

(ഡി) ഇത്തരം കരിനിയമങ്ങൾക്കെതിരെ കർഷക കൂട്ടായ്മ സംഘടിപ്പിക്കുന്നതിനും പ്രതിഷേധിക്കുന്നതിനും സർക്കാർ തലത്തിൽ എന്തെങ്കിലും നടപടി സ്വീകരിച്ചിട്ടുണ്ടോ;

(ഇ) കൃഷി സംസ്ഥാനവിഷയമായതിനാൽ പഞ്ചാബ്, ഛത്തീസ്ഗഡ്, രാജസ്ഥാൻ സർക്കാരുകൾ കൊണ്ടുവന്ന രീതിയിൽ കേന്ദ്രനിയമത്തെ മറികടക്കുന്നതിനായി സംസ്ഥാന സർക്കാർ നിയമനിർമ്മാണം നടത്തുന്ന കാര്യം പരിഗണിക്കുമോ?

കോവിഡ് പ്രതിരോധ പ്രവർത്തനങ്ങൾ

*17 **ശ്രീ. വി. പി. സജീന്ദ്രൻ**

ശ്രീ . വി. ടി. ബൽറാം

ശ്രീ. തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

(എ) കോവിഡ് ബാധിതരുടെ എണ്ണം കേരളത്തിൽ കുത്തനെ കൂടുവാനുള്ള കാരണം പ്രതിരോധ പ്രവർത്തനങ്ങളിൽ ഉണ്ടായ വീഴ്ചയാണെന്ന കേന്ദ്ര ആരോഗ്യ വകുപ്പ് മന്ത്രിയുടെ പ്രസ്താവന ശ്രദ്ധയിൽപ്പെട്ടിട്ടുണ്ടോ;

(ബി) ആദ്യഘട്ടങ്ങളിൽ മികച്ച രീതിയിൽ കോവിഡ് പ്രതിരോധം നടത്തിയെങ്കിലും ഓണക്കാലത്തും ആഘോഷവേളകളിലും ഉണ്ടായ അലംഭാവം രോഗവ്യാപനം കൂടുന്നതിന് ഇടയാക്കിയിട്ടുണ്ടോയെന്ന് വ്യക്തമാക്കാമോ;

(സി) ആഘോഷവേളകളിൽ വേണ്ടത്ര ശ്രദ്ധ സർക്കാരിന്റെ ഭാഗത്ത് നിന്നും ഉണ്ടാകാത്തതാണ് ഇതിന് കാരണമെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ അടിയന്തര ഇടപെടൽ നടത്തുന്നതിന് നടപടി സ്വീകരിക്കുമോ?

ഷിഗെല്ല രോഗനിയന്ത്രണം

*18 **ശ്രീ . ടി. വി. ഇബ്രാഹിം**

ഡോ.എം.കെ . മുനീർ

ശ്രീ . പാറക്കൽ അബ്ദുല്ല

ശ്രീ . സി. മമ്മൂട്ടി : താഴെ കാണുന്ന ചോദ്യങ്ങൾക്കു ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി പറയാമോ?

(എ) സംസ്ഥാനത്ത് എവിടെയെല്ലാം ഷിഗെല്ല രോഗം പടർന്നുപിടിച്ചതായി റിപ്പോർട്ട് ചെയ്തിട്ടുണ്ട്;

(ബി) രോഗകാരണങ്ങൾ കണ്ടെത്തിയിട്ടുണ്ടോ;

(സി) ഈ രോഗം നിയന്ത്രിക്കുന്നതിന് സ്വീകരിച്ചുവരുന്ന നടപടികൾ വിശദമാക്കുമോ?

ലൈറ്റ് മെട്രോ പദ്ധതി

*19 **ശ്രീ. കെ. എസ്. ശബരീനാഥൻ**

ശ്രീ . വി .എസ്. ശിവകുമാർ

ശ്രീ . സണ്ണി ജോസഫ്

ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

(എ) കോഴിക്കോടും തിരുവനന്തപുരത്തും ലൈറ്റ് മെട്രോ പദ്ധതി നടപ്പിലാക്കുമെന്ന പ്രഖ്യാപനം പ്രാവർത്തികമാക്കുന്നതിന് ഈ സർക്കാർ സ്വീകരിച്ച നടപടികൾ എന്തൊക്കെയാണെന്ന് അറിയിക്കാമോ;

(ബി) കേന്ദ്ര സർക്കാർ കൊണ്ടുവന്ന പുതിയ മെട്രോ റെയിൽ നയത്തിന് അനുസൃതമായി മാറ്റങ്ങൾ ഉൾപ്പെടുത്തി 2017 ഡിസംബറിൽ ഡി.എം.ആർ.സി. സമർപ്പിച്ചിരുന്ന പുതുക്കിയ പദ്ധതിയിന്മേൽ എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം നൽകുമോ;

(സി) തിരുവനന്തപുരം ലൈറ്റ് മെട്രോ പദ്ധതിയുടെ ഭാഗമായി ശ്രീകാര്യം, ഉള്ളൂർ, പട്ടം എന്നിവിടങ്ങളിൽ മേൽപ്പാലം നിർമ്മിക്കുന്നതിനുള്ള സ്ഥലമെടുപ്പ് പൂർത്തിയായിട്ടുണ്ടോ; മേൽപ്പാലങ്ങളുടെ പണി ആരംഭിക്കുന്നതിന് നിലവിൽ എന്തെങ്കിലും തടസ്സമുണ്ടോ;

(ഡി) പദ്ധതി നടപ്പിലാക്കുന്നതിൽ ഉണ്ടായിട്ടുള്ള കാലതാമസം മൂലം പദ്ധതി അടങ്കൽ തുകയിൽ ഗണ്യമായ വർദ്ധനവ് വന്നിട്ടുണ്ടോ; വിശദാംശം നൽകുമോ;

(ഇ) പദ്ധതി തുകയിൽ ഉണ്ടായ വർദ്ധനവ് മൂലം കോഴിക്കോട്, തിരുവനന്തപുരം ലൈറ്റ് മെട്രോ പദ്ധതി ഉപേക്ഷിക്കുവാൻ തീരുമാനിച്ചിട്ടുണ്ടോ; വ്യക്തമാക്കാമോ?

സ്പ്രിംക്ലർ കരാറിന്മേലുള്ള അന്വേഷണം

*20 **ശ്രീ . അബ്ദുൽ ഹമീദ് .പി .**

ശ്രീ . ടി . എ . അഹമ്മദ് കബീർ

ശ്രീ . മഞ്ഞളാംകുഴി അലി

ശ്രീ എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) കോവിഡ് പ്രതിരോധ പ്രവർത്തനങ്ങളുടെ ഭാഗമായി വിവരശേഖരണത്തിനും വിശകലനത്തിനും അമേരിക്കൻ കമ്പനിയായ സ്പ്രിംക്ലറുമായി കരാർ ഉണ്ടാക്കിയത് നടപടി ക്രമങ്ങൾ പാലിച്ചായിരുന്നോ;
- (ബി) ഇക്കാര്യങ്ങളെ സംബന്ധിച്ച് അന്വേഷിച്ച് റിപ്പോർട്ട് സമർപ്പിക്കാൻ സമിതി രൂപീകരിച്ചിരുന്നോ;
- (സി) റിപ്പോർട്ടിന്മേൽ എന്ത് നടപടി സ്വീകരിച്ചുവെന്ന് അറിയിക്കാമോ;
- (ഡി) ഈ വിഷയത്തിൽ വീണ്ടും അന്വേഷണം നടത്താൻ തീരുമാനിച്ചിട്ടുണ്ടോ; എങ്കിൽ ആയതിന്റെ സാഹചര്യം വിശദമാക്കുമോ?

ഭക്ഷ്യധാന്യകിറ്റ് വിതരണം

*21 **ശ്രീ. ബി. ഡി. ദേവസ്സി**
ശ്രീ റ്റി . വി. രാജേഷ്
ശ്രീ പി .ടി .എ . റഹീം

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി പറയാമോ?

- (എ) സംസ്ഥാനത്ത് ലോക്ഡൗൺ കാലത്ത് അതിജീവന കിറ്റ് വിതരണം ചെയ്യുന്നതിന് എത്ര തുക ഇതുവരെ ചെലവഴിച്ചിട്ടുണ്ടെന്ന് കണക്കാക്കിയിട്ടുണ്ടോ; എങ്കിൽ വിശദമാക്കാമോ;
- (ബി) ഭക്ഷ്യധാന്യകിറ്റ് വിതരണം ചെയ്യുന്നതിനുള്ള കാലാവധി ഇപ്പോൾ ഏതുവരെയാണ് ദീർഘിപ്പിച്ചിട്ടുള്ളതെന്ന് അറിയിക്കാമോ; ഇതിനായി എത്ര തുക നീക്കിവെച്ചിട്ടുണ്ട്;
- (സി) സംസ്ഥാനത്ത് ആകെ എത്ര കുടുംബങ്ങൾക്കാണ് ഈ പദ്ധതിയുടെ ഗുണഫലം ലഭ്യമായിക്കൊണ്ടിരിക്കുന്നതെന്നുള്ള കണക്ക് ലഭ്യമാണോ; എങ്കിൽ വിശദമാക്കാമോ;
- (ഡി) ദുരിത സമയത്ത് സാധാരണക്കാരായ പാവപ്പെട്ടവർക്ക് ഏറെ സഹായകരമായ ഈ പദ്ധതിയെക്കുറിച്ച് ചിലർ ഉന്നയിക്കുന്ന അടിസ്ഥാന രഹിതമായ ആരോപണങ്ങൾ തള്ളിക്കളഞ്ഞ് കിറ്റ്

വിതരണ പദ്ധതി കൂടുതൽ കാര്യക്ഷമമാക്കാൻ എന്തെല്ലാം നടപടികളാണ് സ്വീകരിക്കുന്നതെന്ന് വ്യക്തമാക്കാമോ?

സാമ്പത്തിക കുറ്റകൃത്യങ്ങൾ

*22 ശ്രീ. തിരുവഞ്ചൂർ രാധാകൃഷ്ണൻ

ശ്രീ. റോജി എം. ജോൺ

ശ്രീ . സണ്ണി ജോസഫ്

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

(എ) അഴിമതി തുടച്ചുനീക്കുമെന്ന വാഗ്ദാനവുമായി ഭരണത്തിൽ വന്ന ഈ സർക്കാർ അക്കാര്യത്തിൽ പരാജയപ്പെടുകയും മുഖ്യമന്ത്രിയുടെ ഓഫീസ് തന്നെ ഇതിന് താവളമാകുകയും ചെയ്തിട്ടുണ്ടെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;

(ബി) മുഖ്യമന്ത്രിയുടെ പ്രിൻസിപ്പൽ സെക്രട്ടറി സ്വർണ്ണക്കടത്തും ഡോളർ കടത്തും നടത്തിയ കേസിൽ പ്രതിയാക്കപ്പെട്ട് കുറ്റപത്രം സമർപ്പിക്കപ്പെട്ടത് അതീവ ഗൗരവമായി സർക്കാർ കണക്കിലെടുത്തിട്ടുണ്ടോ;

(സി) മുതിർന്ന ഐ.എ.എസ്. ഉദ്യോഗസ്ഥനും മുഖ്യമന്ത്രിയുടെ പ്രിൻസിപ്പൽ സെക്രട്ടറിയുമായ വൃക്കിയുടെ നേതൃത്വത്തിൽ ഭരണസ്വാധീനം ഉപയോഗിച്ച് സെക്രട്ടേറിയറ്റിൽ കോടികളുടെ ധനസമാഹരണവും രാജ്യദ്രോഹ ഇടപാടും നടത്തിയെന്ന ആക്ഷേപം മുഖ്യമന്ത്രി അറിഞ്ഞില്ല എന്ന് പറഞ്ഞ് ഒഴിയുവാൻ സർക്കാരിനാകുമോ;

(ഡി) സാമ്പത്തിക കുറ്റകൃത്യങ്ങൾ കൈകാര്യം ചെയ്യുന്ന കൊച്ചിയിലെ ചീഫ് ജുഡീഷ്യൽ മജിസ്ട്രേറ്റ് കോടതിയിൽ പ്രതികൾ വെളിപ്പെടുത്തിയ പേരുകൾ മനസ്സാക്ഷിയെ ഞെട്ടിക്കുന്നതാണെന്ന കോടതി പരാമർശം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഉന്നതർ നടത്തിയ അഴിമതിയിലേക്ക് വിരൽ ചൂണ്ടുന്നതല്ലേ എന്ന് വെളിപ്പെടുത്തുമോ?

ഭക്ഷ്യകിറ്റ് വിതരണം

*23 ശ്രീ . മുഹമ്മദ് മുഹസിൻ പി .

ശ്രീ . മുല്ലക്കര രത്നാകരൻ

ശ്രീ. കെ. രാജൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്കു ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി പറയാമോ?

- (എ) കോവിഡ് വ്യാപനത്തോടനുബന്ധിച്ച് ജനങ്ങൾക്കുണ്ടായ ബുദ്ധിമുട്ടും പ്രതിസന്ധിയും പരിഹരിക്കുന്നതിന് ഭക്ഷ്യവകുപ്പ് സ്വീകരിച്ച നടപടികൾ വിശദമാക്കുമോ;
- (ബി) ഭക്ഷ്യകിറ്റ് വിതരണം എന്നുമുതൽ തുടങ്ങിയെന്നും ആയത് ജനങ്ങൾക്ക് എത്രത്തോളം ആശ്വാസം പകർന്നെന്നും വ്യക്തമാക്കുമോ;
- (സി) സർക്കാരിന്റെ നിലവിലെ മോശപ്പെട്ട സാമ്പത്തിക അവസ്ഥയിലും ജനങ്ങളോടുള്ള പ്രതിബദ്ധത നിറവേറ്റുന്നതിനാണോ ഭക്ഷ്യകിറ്റ് നൽകിയതെന്നറിയിക്കുമോ;
- (ഡി) ഭക്ഷ്യകിറ്റ് വിതരണത്തിലൂടെ സർക്കാരിനുണ്ടായ സാമ്പത്തികബാധ്യത സംബന്ധിച്ച വിവരങ്ങൾ ലഭ്യമാക്കുമോ;
- (ഇ) ഭക്ഷ്യകിറ്റ് വിതരണം എന്നുവരെ തുടരുന്നതറിയിക്കുമോ?

വിഴിഞ്ഞം തുറമുഖ നിർമ്മാണത്തിന്റെ പുരോഗതി

*24 **ശ്രീ . വി കെ പ്രശാന്ത്**
ശ്രീ. സി.കെ. ഹരീന്ദ്രൻ
ശ്രീ. കെ. ആൻസലൻ

ശ്രീ. വി.ജോയി : താഴെ കാണുന്ന ചോദ്യങ്ങൾക്കു തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി പറയാമോ?

- (എ) വിഴിഞ്ഞം തുറമുഖ നിർമ്മാണത്തിന്റെ പുരോഗതി വിലയിരുത്തിയിരുന്നോ;
- (ബി) തുറമുഖം ഒന്നാം ഘട്ടം ഈ സർക്കാരിന്റെ കാലത്തുതന്നെ പൂർത്തീകരിക്കാവുന്ന നിലയിൽ പണി ത്വരിതപ്പെടുത്താനായിട്ടുണ്ടോയെന്ന് വ്യക്തമാക്കുമോ;
- (സി) പ്രദേശവാസികളുടെ ആശങ്കകൾ പരിഹരിക്കാൻ സ്വീകരിച്ചിട്ടുള്ള നടപടികൾ അറിയിക്കാമോ;
- (ഡി) തുറമുഖവുമായി ബന്ധപ്പെട്ട മറ്റ് അടിസ്ഥാന സൗകര്യ വികസനത്തിന്റെ പുരോഗതി അറിയിക്കാമോ?

മുതിർന്ന പൗരന്മാരുടെ സംരക്ഷണത്തിനുള്ള പദ്ധതികൾ

***25 ശ്രീ. മുരളി പെരുനെല്ലി**
ശ്രീ വി. കെ. സി. മമ്മത് കോയ
ശ്രീ . എം . മുകേഷ്

ശ്രീ. ബി .സത്യൻ : താഴെ കാണുന്ന ചോദ്യങ്ങൾക്കു ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി പറയാമോ?

(എ) ഈ സർക്കാർ അധികാരത്തിൽ വന്നശേഷം മുതിർന്ന പൗരന്മാരുടെ ക്ഷേമത്തിനും ആരോഗ്യസംരക്ഷണത്തിനുമായി നടപ്പിലാക്കിവരുന്ന പദ്ധതികൾ എന്തെല്ലാമാണെന്ന് വ്യക്തമാക്കാമോ;

(ബി) മുതിർന്ന പൗരന്മാരുടെ സംരക്ഷണത്തിനായി പ്രവർത്തിക്കുന്ന സർക്കാർ സ്ഥാപനങ്ങളുടെ നിലവാരം മെച്ചപ്പെടുത്തുന്നതിനായി ഈ സർക്കാർ സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ;

(സി) സാമൂഹ്യനീതി വകുപ്പ് തദ്ദേശ സ്വയംഭരണ വകുപ്പുമായി ചേർന്ന് നടപ്പാക്കി വരുന്ന സായംപ്രഭ പദ്ധതിയിൽ വയോജനങ്ങൾക്കായി എന്തെല്ലാം പരിപാലന സൗകര്യങ്ങളാണ് ഏർപ്പെടുത്തിയിട്ടുള്ളതെന്ന് വ്യക്തമാക്കാമോ?

കോവിഡ് നിയന്ത്രണം

***26 ശ്രീ. അൻവർ സാദത്ത്**
ശ്രീമതി ഷാനിമോൾ ഉസ്മാൻ
ശ്രീ . വി. ടി. ബൽറാം

ശ്രീ . സണ്ണി ജോസഫ് : താഴെ കാണുന്ന ചോദ്യങ്ങൾക്കു ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി പറയാമോ?

(എ) രാജ്യത്ത് അൺലോക്കിന് തുടക്കമിട്ടതോടെ സംസ്ഥാനത്ത് കോവിഡ് രോഗികളുടെ എണ്ണത്തിൽ ക്രമാതീതമായ വർദ്ധനവ് ഉണ്ടായതായി കണ്ടെത്തിയിട്ടുണ്ടോ;

(ബി) സംസ്ഥാനത്ത് 2020 ഡിസംബർ മാസത്തെ ശരാശരി ടെസ്റ്റ് പോസിറ്റിവിറ്റി നിരക്ക് എത്രയാണ്;

- (സി) തദ്ദേശ സ്വയംഭരണ സ്ഥാപനങ്ങളിലേക്ക് നടന്ന തെരഞ്ഞെടുപ്പിൽ കോവിഡ് മാനദണ്ഡം തെറ്റിച്ചുള്ള പ്രചരണവും ക്രിസ്തുമസ് ആഘോഷം മൂലമുള്ള തിരക്കും രോഗവ്യാപനത്തിന് കാരണമായതായി കണ്ടെത്തിയിട്ടുണ്ടോ;
- (ഡി) പുതുവത്സരത്തിൽ രോഗവ്യാപനത്തിനുള്ള സാധ്യത കൂടുതലായിരുന്ന സാഹചര്യത്തിൽ അത് നിയന്ത്രിക്കുന്നതിന് നിലവിലുള്ള കോവിഡ് മാനദണ്ഡങ്ങൾ കൂടുതൽ കർശനമാക്കാൻ സ്വീകരിച്ച നടപടികൾ വ്യക്തമാക്കാമോ?

ദേശീയ ആരോഗ്യ സൂചികയിൽ സംസ്ഥാനത്തിന്റെ സ്ഥാനം

- *27 **ശ്രീ. ആർ. രാമചന്ദ്രൻ**
ശ്രീ. സി. ദിവാകരൻ
ശ്രീമതി ഗീതാ ഗോപി
ശ്രീ. എൽദോ എബ്രഹാം : താഴെ കാണുന്ന ചോദ്യങ്ങൾക്കു ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി പറയാമോ?
- (എ) ദേശീയ ആരോഗ്യ സൂചികയിൽ ഏതൊക്കെ ഘടകങ്ങൾ പരിഗണിച്ചാണ് സംസ്ഥാനങ്ങളുടെ റാങ്കിംഗ് നിശ്ചയിക്കുന്നതെന്ന് വ്യക്തമാക്കുമോ;
- (ബി) ഇതിൽ ഏതൊക്കെ ഘടകങ്ങളിൽ മുന്നിട്ട് നിന്നതിനാലാണ് കേരളം ഒന്നാം സ്ഥാനത്തെത്തിയതെന്നറിയിക്കുമോ;
- (സി) രാജ്യത്തെ മികച്ച പ്രാഥമിക ആരോഗ്യകേന്ദ്രങ്ങളിൽ കേരളത്തിലെ പ്രാഥമികാരോഗ്യകേന്ദ്രങ്ങളുടെ സ്ഥാനം വ്യക്തമാക്കുമോ;
- (ഡി) നാഷണൽ ക്യാളിറ്റി അഷ്വറൻസ് സ്റ്റാന്റേർഡ്സ് അംഗീകാരം ലഭിച്ച സ്ഥാപനങ്ങൾ കേരളത്തിലുണ്ടോ; വ്യക്തമാക്കുമോ;
- (ഇ) സംസ്ഥാനത്തെ സ്വകാര്യ ആശുപത്രികളെയും ലാബുകളെയും നിയന്ത്രിക്കുന്നതിനും ചികിത്സാച്ചെലവ് കുറയ്ക്കുന്നതിനുമായി സ്വീകരിച്ച നടപടികൾ വ്യക്തമാക്കുമോ?

വികസന, ജനക്ഷേമ പദ്ധതികളുടെ കാര്യക്ഷമമായ നിർവ്വഹണം

- *28 **ശ്രീ. എം. സ്വരാജ്**
ശ്രീ. കെ. ആൻസലൻ
ശ്രീ. ആർ.രാജേഷ്

ശ്രീ . ജോർജ് എം .തോമസ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) പ്രകടന പത്രികയിൽ വാഗ്ദാനം ചെയ്ത കാര്യങ്ങൾ കൃത്യമായി നടപ്പിലാക്കി, അവയുടെ നിർവ്വഹണ പുരോഗതി പൊതുജനങ്ങളെ അറിയിക്കുന്നതിനായി റിപ്പോർട്ട് തയ്യാറാക്കി സമർപ്പിക്കുന്നതിന് നടപടിയെടുത്ത ആദ്യ സർക്കാരെന്ന നിലയിൽ വിവിധ പദ്ധതികൾ കൂടുതൽ ജനസൗഹൃദപരവും കാര്യക്ഷമവുമാക്കുന്നതിന് എന്തെല്ലാം നടപടികളാണ് സ്വീകരിച്ചതെന്ന് അറിയിക്കാമോ;
- (ബി) സംസ്ഥാനത്ത് നടപ്പിലാക്കിക്കൊണ്ടിരിക്കുന്ന പ്രധാന പദ്ധതികൾ വേഗത്തിൽ പൂർത്തിയാക്കുന്നതിനും അവയുടെ നിർമ്മാണം യഥാസമയം അവലോകനം ചെയ്യുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (സി) പ്രളയവും ഓവിയും നിപയും കോവിഡും പോലെയുള്ള ദുരന്തങ്ങൾ പ്രതിസന്ധി സൃഷ്ടിച്ചപ്പോഴും വികസന പ്രവർത്തനങ്ങളിൽ പൊതുജനപങ്കാളിത്തം ഉറപ്പുവരുത്തുന്നതിനും കൂടുതൽ ജനക്ഷേമകരമായ പദ്ധതികൾ രൂപീകരിക്കുന്നതിനും സർക്കാർ സ്വീകരിച്ച നടപടികൾ വിശദമാക്കാമോ?

കെ-റെയിൽ പദ്ധതി

***29 ശ്രീ . എം . ഉമ്മർ**

ഡോ.എം.കെ . മുനീർ

ശ്രീ .പി. കെ. ബഷീർ

ശ്രീ. പി കെ അബ്ദു റബ്ബ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) നിർദ്ദിഷ്ട കെ-റെയിൽ പദ്ധതി നടപ്പാക്കുമ്പോൾ ഉണ്ടാകാവുന്ന പാരിസ്ഥിതിക പ്രശ്നങ്ങളെപ്പറ്റി എന്തെങ്കിലും പഠനം നടത്തിയിട്ടുണ്ടോ;
- (ബി) ഈ പദ്ധതി നിലവിൽ വരുമ്പോൾ കുടിയൊഴിപ്പിക്കേണ്ടിവരുന്നവരെ സംബന്ധിച്ച വിവരം ശേഖരിച്ചിട്ടുണ്ടോ;
- (സി) പരിസ്ഥിതിയെ ഗുരുതരമായി ബാധിക്കാൻ സാധ്യതയുള്ളതും ഇരുപതിനായിരത്തോളം കുടുംബങ്ങളെ കുടിയൊഴിപ്പിക്കേണ്ടിവരുന്നതുമായ ഈ പദ്ധതി നടപ്പിലാക്കാനുള്ള

നീക്കം പുനർവിചിന്തനത്തിനു വിധേയമാക്കുമോ; എങ്കിൽ വിശദാംശം നൽകുമോ?

പ്രവാസികളുടെ ക്ഷേമം

*30

ശ്രീ. കെ ദാസൻ

ശ്രീ കെ.വി.അബ്ദുൾ ഖാദർ

ശ്രീ. സജി ചെറിയാൻ

ശ്രീ. പി.വി.അൻവർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി പറയാമോ?

- (എ) ഈ സർക്കാർ അധികാരത്തിൽ വന്നശേഷം പ്രവാസികളുടെ ക്ഷേമത്തിനായി നടപ്പിലാക്കിയ വിവിധ ക്ഷേമപദ്ധതികൾ എന്തെല്ലാമാണെന്ന് വിശദമാക്കാമോ;
- (ബി) പ്രവാസികളുടെ നിക്ഷേപം സുരക്ഷിതമാക്കുന്നതിനും അത് നാടിന്റെ വികസനത്തിനും പുരോഗതിക്കും വേണ്ടി ശരിയായ രീതിയിൽ ഉപയോഗിക്കുന്നതിനുമായി നടപ്പിലാക്കിയ പ്രവാസി ഡിവിഡന്റ് പദ്ധതിയുടെ വിശദാംശം നൽകാമോ;
- (സി) വിവിധ രാജ്യങ്ങളിൽ നിന്ന് തിരികെയെത്തിയ പ്രവാസികളുടെ പുനരധിവാസത്തിനായി ആരംഭിച്ച സംരംഭകത്വ പരിശീലന പദ്ധതിയുടെ വിശദവിവരങ്ങൾ നൽകുമോ;
- (ഡി) 2020 ജനുവരി ഒന്നിന് ശേഷം നാട്ടിലെത്തിയ പ്രവാസി മലയാളികൾക്കായി സർക്കാർ പ്രഖ്യാപിച്ച ആശ്വാസധനം വിതരണം ചെയ്യുന്നതിനായി എത്ര തുക ചെലവഴിച്ചു എന്ന കണക്ക് ലഭ്യമാണോ; എങ്കിൽ അറിയിക്കാമോ;
- (ഇ) പ്രവാസജീവിതം കഴിഞ്ഞ് തിരികെയെത്തിയ സാമ്പത്തികവും ശാരീരികവുമായി അവശത അനുഭവിക്കുന്ന പ്രവാസി കുടുംബങ്ങളുടെ സഹായത്തിനായി സർക്കാർ നടപ്പാക്കിയ പ്രത്യേക പദ്ധതികൾ എന്തൊക്കെയാണ്;
- (എഫ്) ഓരോ പദ്ധതി ഇനത്തിലും ഈ സർക്കാരിന്റെ കാലത്ത് എത്ര തുക വീതം ചെലവഴിച്ചുവെന്നും എത്ര കുടുംബങ്ങൾക്ക് ഇതിന്റെ പ്രയോജനം ലഭിച്ചുവെന്നുമുള്ള കണക്ക് ലഭ്യമാണോ;
- (ജി) സാമ്പ്യന പദ്ധതി പ്രകാരമുള്ള ധനസഹായത്തിനുള്ള വരുമാനപരിധി എത്രയായിരുന്നുവെന്നും ഇപ്പോൾ ഇത്

ഉയർത്തിയിട്ടുണ്ടോ എന്നും വിശദമാക്കാമോ; സാമ്പ്യന ധനസഹായം എത്ര പേർക്ക് ലഭിച്ചിട്ടുണ്ടെന്നും എത്ര കോടി രൂപ ഇതിനായി ചെലവഴിച്ചുവെന്നുമുള്ള കണക്ക് ലഭ്യമാണെങ്കിൽ നൽകുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം, തീയതി: 05-01-2021

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].